

ত্রিপুরা হাফাঙ
ককথুম তেই হুকুমু দাগিখুঙ

স- ১৬৫৮

আগরতলা, ৩০ অক্টোবর, ২০২৪

২০২৩-২৪ রৌণ্ডবিসিনি টিএফটিআইনি জুদা জুদা কোর্স পায়মানি
বাৰ্গাই সীৰীঙনায়-সীৰীঙনায়জীকরকন' সাৰ্টিফিকেট রীজাকখা
ত্রিপুরা ফিল্ম এন্ড টেলিভিশন ইনস্টিটিউট হাসতেনি
কায়সা বরমনি সীৰীঙথায় নক : মন্ত্ৰি অকরা

ত্রিপুরা ফিল্ম এন্ড টেলিভিশন ইনস্টিটিউট হাসতেনি কায়সা বরমনি সীৰীঙথায় নক। হাসতেঅ অবহায় কায়সা সীৰীঙথায় নক সঙচাজাকনায় হীনীয় কেব' উনসুক মানয়া। হাসতে হাফাঙনি সাকতাৰীই চায়তকমুঙ বায় তেই সত্যজিৎ রায় ফিল্ম এন্ড টেলিভিশন ইনস্টিটিউটনি চুবাচু বায় অবহায় সীৰীঙথায় নক হাসতেঅ সঙচাউই মানখা। থাঙনায় ২৯ অক্টোবর' নজরুল কলাক্ষেত্র অ ২০২৩-২৪ রৌণ্ডবিসিনি ত্রিপুরা ফিল্ম এন্ড টেলিভিশন ইনস্টিটিউটনি জুদা জুদা কোর্স পায়মানি বাৰ্গাই সীৰীঙনায়-সীৰীঙনায়জীকরকনি বিসিং সাৰ্টিফিকেট বাকমুঙ পানদাঅ নগরায় অকরানি ককমুঙগ' মন্ত্ৰি অকরা প্ৰফেসর (ডা.) মানিক সাহা অ কক সাখা। অর' খুরসায় মান' পানদাঅ টিএফটিআইনি স্ক্ৰীন অ্যাক্টিং, স্ক্ৰিপ্ট রাইটিং তেই ডিজিটাল এডিটিং অ কায়থাম কোর্সঅ সীৰীঙনায় ৫৩ জনা সীৰীঙনায়-সীৰীঙনায়জীকরকন' সাৰ্টিফিকেট রীজাকখা।

পানদাঅ মন্ত্ৰি অকর প্ৰফেসর (ডা.) মানিক সাহা সাখা, জাতি জনজাতি বসঙনি দালকজাক হুকুমুনি হাসতেঅ বিয়াল কাঁরাই। ত্রিপুরা ফিল্ম এন্ড টেলিভিশন ইনস্টিটিউটনি ট্ৰেনিং মানজাকরকব' হাসতেনি হুকুমু-মুকুমু তেই সিরিসিতিনি রাইদান' বাঁসকাঙ আঙুক তাঁলাঙনায়। হাসতেনি সিকলা-সিকলিরকনি বিসিং হুইজাক রৌণ্ডমুঙরকন' কারিনা বাৰ্গাই সত্যজিৎ রায় ফিল্ম এন্ড টেলিভিশন ইনস্টিটিউটনি ফায়নায় ফ্যাকাল্টিরক জে সামুঙ তাঙখা বনি বাৰ্গাই মন্ত্ৰি অকরা বরগন' হামবায় যাফারখা। মন্ত্ৰি অকরা সাখা, ত্রিপুরা ফিল্ম এন্ড টেলিভিশন ইনস্টিটিউটঅ তাবুক ৭টা সর্ট কোর্স চেঙজাকখা। বাঁসকাঙনি সাল' লং টার্ম কোর্সন' খৰ্খাই অর' ডিপ্লোমা এবা ডিগ্রি কোর্স চেঙনানি বাৰ্গাই চাঙ খাতুঙজাক।

পানদাঅ ককথুম তেই হুকুমু নায়খুঙনি সেক্ৰেটাৰি ড. প্ৰদীপ কুমার চক্ৰবৰ্তী সাখা, থাঙনায় ২০২২ বিসিনি ২৮ নভেম্বরনি সিমি ত্রিপুরা ফিল্ম এন্ড টেলিভিশন ইনস্টিটিউট চেঙজাকখা। কলকাতা তঙনায় সত্যজিৎ রায় ফিল্ম এন্ড টেলিভিশন ইনস্টিটিউটনি বিসিংতাই অর' তাবুক ৭টা সর্ট টার্ম কোর্স চেঙজাকখা। আ কোর্সরক আঙখা স্ক্ৰিন অ্যাক্টিং, ফিল্ম অ্যাপ্ৰিসিয়েশন, প্ৰোডাকশ ম্যানেজমেন্ট, নিউজ অ্যাস্কাৰিং তেই রিপোৰ্টিং, স্ক্ৰিপ্ট রাইটিং, ডিজিটাল এডিটিং তেই সাউন্ড রেকর্ডিং। পানদাঅ বন' কাঁরাইব' ককমুঙ নাৰীকখা সত্যজিৎ রায় ফিল্ম এন্ড টেলিভিশন ইনস্টিটিউটনি ইনচাৰ্জ ডিৰেক্টর সমীরণ দত্ত। পানদাঅ মানজাক ফায়খা ককথুম তেই হুকুমু নায়খুঙনি দাগিফাঙ বিস্বিসার ভট্টাচাৰ্য তেই স্টেট লেভেল কালচারাল অ্যাডভাইজরি কমিটিনি ভাইস চেয়ারম্যান সুব্ৰত চক্ৰবৰ্তী। পানদানি পায়থাগ' মন্ত্ৰি অকরা প্ৰফেসর (ডা.) মানিক সাহা ট্ৰেনিং নানায় সীৰীঙনায়রকন' সাৰ্টিফিকেট যাফাৰীই রাঁখা।
